



Il-Huttafa

Il-magazin ta' Klabb Huttaf



Pitirross





Hbieb Huttaf...

Żmien il-Milied huwa żmien sabiħ, żmien tal-vaganzi u żmien tar-rigali u festini. Gawduh kemm tifilhu, u j'alla kull Milied ikun isbah minn ta' qablu.

Imma tinsewx li bhala membri tal-BirdLife, għandna nagħmlu sforz biex il-Milied ma jkunx ta' hsara għall-ambjent naturali.


Problema kbira hija l-hela ta' dawl li ssir f'dawn iż-żminijiet. It-toroq mixgħulin jagħmlu sabiħ u jagħtu atmosfera tal-ġenn. Imma dak id-dawl kollu ngħid jien ġħaliex għandu jibqa' mixgħul il-lejl kollu, meta ġadd ma jkun qed igawdih? Kultant nghaddi minn toroq f'xi raħal bil-lejl, toroq baħħi għax kulhadd ikun dahal jorqod, u fuq rasi xorta għaddejjin iteptpu stilel u siġar u xemghat, eluf u eluf ta' bozoz kuluriti mixgħulin kollha. U għal min? Għal hadd! Jien nahseb li dawn id-dwal għandhom jintfew wara certu hin, ngħidu ahna f'nofs il-lejl. U iva suq, forsi mhux proprju f'lejlet il-Milied għax dakinhar joħorġu n-nies għall-quddies ta' nofs il-lejl eċċ. Imma tafu x'irrid ngħid.

L-istess fid-djar tagħna. Min iħobb l-ambjent ma jħobbx il-hela. Għalhekk dwal u tiżżej fit-twiegħi u galleriġi għandna nitfuhom għal ħin l-irqad. Kieku kull familja tagħmel dan, ara kemm jonqos il-kunsum ta' energija f'dawn il-granet.

Donnu ffit nies għadhom indunaw li l-elettriku jiġi mill-pawer stejxin, u l-pawer stejxin tahdem biż-żejt, u ż-żejt qed jispicċa mid-din ja! Barra minn hekk, kull qatra žejt li tinharaq qed tkompli tniġġes l-arja. Jaqbel għalhekk li l-elettriku nużaww bil-għaqal.

Il-Milied it-Tajjeb, hbieb. Għalikom, għall-familja tagħkom... u għall-ambjent naturali ;-)

Denis Cachia



Il-pitirross (robin) huwa bla dubju l-iktar għasfur popolari mal-Maltin, kemm ghax naraw fuq il-kartolini tal-Milied u anke ghax il-BirdLife ilha s-snien tħallek dwaru fl-iskejjel. Kontra dak li jaħsbu hafna nies, il-pitirrossi ma jiġix Malta fil-Milied biss, imma jiġu f'Ottubru u jibqgħu hawn sa Marzu. Jekk inhalluhom...


Victor Falzon l-editur

Kumita id-dabbi luu ta'

Jason Aloisio, Audrey Chetcuti, Norman Chetcuti, Desirée Falzon, Sylvia Falzon, Victor Falzon, Justin Vassallo

indirizz: BirdLife Malta, 167/23 Triq Riggodha, Xplex MSD 12
tel: 21347646 teks: 21343239 imejl: info@birdlifemalta.org
websajt: www.birdlifemalta.org
imejli tal-magażin: huttafa@birdlifemalta.org

Sakemm mhux specifikat mod ieħor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkupjat sakemm mhux għal skopijiet kummerċjali, sakemm jissemmä l-isem **Il-Huttafa** u sakemm tintbagħha lill-BirdLife kopja tal-materjal fejn ġie kkupjat.

Publikazzjoni: BirdLife Malta, Dicembru 2004

Disinn u produzzjoni: Victor Falzon. Ritratt tal-faċċata: Denis Cachia

Films: Pixel Services. Stampat: Poulton's Print Shop







Klab Huttaf huwa t-taqsima ta' BirdLife Malta għall-membri ta' taħbi it-tmintax. Norganizzaw ħarġiet fil-kampanja, żżarat f'riversi naturali, serati kraft u nagħmlu xogħol ambjentali. Nohorġu l-magażin **Il-Huttafa** kull xaharejn għall-membri, u nagħmlu hendawts u logħob għal waqt xi attivitajiet. Shubija fi Klab Huttaf hija Lm2 fis-sena.

editorjal	2
ahbarijiet	3
kompetizzjoni	3
x'għandna mid-dinja?	4
iċ-ċirlew	5
Hotspots - Galápagos	6
sittsaqajn	6
gallarija	7
tromba @	7
Hidra	7
Falko	8
Tiċċrita daqs Dinja	9
djarju berdwoċer	10
ittra	10
midd idejk	11



Victor Falzon





II-Musmar tas-Simar

Għat-tieni sena, fir-riserva tas-Simar reġgħet tfaċċat tikber pjanta stramba hafna. Hija tip ta' faqqiegh (mushroom) li s'issa mkien m'għadha nstabet f'Malta. Lewwel li ndunajna biha kien daż-żmien is-sena l-oħra (2003).



Victor Faizan

Twaqqfet għaqda ġidida jisimha **Yelp for Help!** biex tiġbor flus ghall-kura ta' annimali bħal klieb u qtates fil-bzonn. Ahna ta' Klabb Huttar nawgurawlihom minn qalbna kull suċċess.



Dinja Unika

Dinja Wahda 4 spicċat b'suċċess fit-30 Ottubru 2004, sena eżatt wara il-bdiet. Dis-sena **hadu sehem 83 skola primarja**, numru rekord! Minn dawn, 30 skola hadu t-trofew tad-deheb, 12 hadu l-fidda u 12 oħrajn hadu l-bronz. L-aktar tliet skejjel li tellgħu punti kienu **St. Joseph** Blata l-Bajda (3715), il-Primarja tas-Siggiewi (2619) u l-Kulleġġ De la Salle (2515).

Prosit lill-iskejjel, lill-studenti u lill-ghalliema li għamlu Dinja Wahda suċċess! U grazzi.



Unlucky 13

Ftit ġimħat ilu raġel minn Tas-Sliema weħel **Lm6500** tali qata' 13-il siġra f'Marsaxlokk. Is-siġar kienu żnuber u bruka, siġar protetti ghax kellhom aktar minn 10 snin. Biex taqta' siġar bhal dawn trid permess. Dan bla permess qabad u qataghhom. U weħel multa multun!

Hafna nies tħallmu jirrispettaw u jammiraw il-għmel tas-sigar bhala affarijet hajjin. Imma b'xorti hazina għad hawn min lis-siġar jittrattahom ta' oggetti, hmieg, hela ta' spazju u ngombru!

KOMPETIZZJONI 65

Norman Chetcuti

Did-darba għandna **10 borok** (= papri selvaggi) mohbija fit-tahbila ittri. It-tweġibiet jistgħu jkunu mimid din, weqfin jew imxattrin, bis-sew jew ta' wara quddiem. Tqasqsux il-magazin - aghmlu kopja tal-kaxxa bit-tweġibiet u ibagħtuhiela fl-indirizz pagħna 2. Jew inkella skenjaw it-tahbila u ibagħtuha bl-imejli lil **ii-huttafa@birdlifemalta.org**

Min jirbañ nibagħtlu **sett kartolini tan-natura**.

Čans għandkom sa **20 Jannar 2005**

S	Z	S								
V	I	A	A	C						
S	F	L	D	R	P	P				
H	A	F	W	S	Ż	A				
J	J	D	E	E	I	L	I			
Y	A	W	U	S	L	R	E	K		
F	J	V	E	N	A	L	G	T	N	L
P	H	L	S	E	H	A	T	T	D	C
V	V	F	A	W	S	H	R	U	T	F
H	S	O	K	R	A	A	E	N	C	U
B	T	R	R	O	R	M	V	A	L	M
Z	B	U	O	P	A	R	U	S	G	X
Z	I	L	B	E	L	A	L	J	X	U
P	P	Y	W	M	W	U	N	X		
D	U	D	T	J	T	K	P	R		
N	W	Q	A	B	F	K				
O	J	G	R	T	Z	O				
R	N	B	J	D						
		D	X	T						

BORKA SEWDA

SILFJUN EWROPEW

BRAJMLA RASHA SEWDA

SARSELLA HAMRA

KULUVERT GRIŽ

PALETTUNA

SARSELLA

BRAJMLA

KULUVERT

SILFJUN

Ir-rebbieha ta' Komp 64 huwa KELTON MIZZI minn Pembroke. Prosit Kelton, il-kartolini daqt ikunu għandek.





Hbieb fil-bżonn!

Ftit 'il barra mix-xatt ta' Whangarei, fi New Zealand, xi xaharejn ilu, erba' ghawwiema dar għalihom kelb il-bahar mir-razza Great White. Kienu ghawwiema tajbin (fil-fatt kien lajfgards qed jittrejnjaw), imma ma' kelb il-bahar m'għola sular tista' tkun kemm tkun tajjeb. L-ghawwiema ppanikjaw...

Imma f'daqqa wahda waslet l-ghajnuna! Nofs tużżana dniefel tfaċċaw hdejn l-ghawwiema, u bdew iduru magħhom dawra tond, u jagħmlu kjass shih fil-ilma b'denbhom. Din it-tattika serviet biex il-kelb il-bahar ma setax jersaq lejn l-ghawwiema. Id-dniefel baqghu sejrin b'din l-imġiba sakemm l-erba' bnedmin waslu l-art u telghu, qawwija u shah.

Inkredibbli, imma vera. U skond ix-xjenzati, din mhix l-ewwel darba li ġrat.



X'tella' l-baħar!

Matul is-sena l-ohra nstabu total ta' 13,000 annimal ġdid fil-bahar! Sewwa smajtu: tlettix-il elf! Kollha ġodda!

Dawn is-sejbiet huma riżultat ta' progett jismu Census of Marine Life (COML), progett li jiġbor fiex xjenzati tal-bahar minn 70 pajjiż. L-iskop tal-progett huwa li nitgħallmu iktar x'hemm jghix fil-bahar.

Hafna minn dawn il-hlejjaq ittellghu minn fond ta' 1000m, 2000m u iktar. Il-biċċa l-kbira huma żgħar u mikroskopici, imma hemm ukoll numru sabiħ ta' hut ġdid li x-xjenza kienet għadha ma tafx bih.

Bhalissa nafu bl-eżistenza ta' xi 15,500 speci ta' hut differenti fid-dinjal. Jikkalkulaw li sa ma jispiċċa l-progett COML fl-2010, in-numru jkun tela' għal 20,000!

Kos, kemm għad hemm affarijiet li ma nafux, hux!

Il-hobbits (kienu) ježistu!

Qed jghidu li hija l-IKBAR sejba xjentifika tas-seklu...

Go għar fil-gżira Flores fl-Indoneżja, studjużi tal-fossili sabu għadam ta' speċi ġdidha ta' bniedem. Dan l-ghadha għandu tliet affarijiet speċjali.

L-ewwelnett huwa għadha ta' bniedem żghir, mhux żghir fis-sens li għadu ma kibrix, imma żghir fis-sens li kienet razza li *tibqa' żgħira*, jiġifieri mhux itwal minn metru! Hekk hu, daqs il-hobbits tal-film Lord of the Rings!

It-tieni haġa hija li dan il-bniedem kien intelligenti biżżejjed biex jibni d-dghajjes li wasslu fuq dil-gżira, u biex jagħmel ghoddha tal-ġebel, li l-fdalijiet tagħħom instabu qrib l-ghadha.

It-tielet haġa ta' l-ghaġeb hija li dawn in-nies żgħar, li nghataw l-isem xjentifiku *Homo floresiensis*, kienu għadhom ježistu sa 12,000 sena ilu.

U din veru hawdithom lill-istudju, ghax dejjem hasbu

Li l-ispeċi tagħna *Homo sapiens* ilha l-unika speċi umana għal dawn l-ahħar 30,000 sena. Mid-dehra sejkollhom jerġġhu jiktbu l-kotba mill-ġdid.

X'jonqos? Li jsibu xi familja hobbits ħajja fil-foresti qalb l-muntanji? Min jaf! In-nies li jghixu Flores għandhom hafna leġġendi fuq bnedmin żgħar. Huma jghidulhom **Ebu Gogo**, li tħisser “nanna li tiek ol kollox!” Ghax skond huma, dan il-bniedem żghir jiek ol kollox - anke tħalli!



Kif jaħsbu li kien *Homo floresiensis*. Mhux eż-żarrha...!

Filippini

Borneo

Indoneżja


Flores

New
Guinea

Awstralja

nittrumbjaw fuq...

iċ-ċirlew



Xi 15-il sena ilu, f'Malta seħħet rivoluzzjoni fl-istudju ta' l-ghasafar. Xi membri ta' I-MOS (l-isem antik tal-BirdLife) skoprew li l-berdwoċing mal-baħar joffri spettakli kbar. Fil-bidu kienu jmorru l-Qammieħ imma maż-żmien esplorajna postijiet ġoddha bħall-Għallis, il-Qawra, Delimara u l-ponta ta' Sant Iermu fil-Belt. Indunajna li hafna għasafar li konna naħsbuhom rari fil-fatt ipassu regolarmen minn fuq il-baħar. Fost dawn hemm iċ-ċirlew.

Iċ-ċirlew ikun qisu gawwi, imma iktar żnell u b'titjira ehfet. Hafna drabi narawħ mill-bogħod u diffiċli tagħrfu. Mhx ta' b'xejn hafna berdwocers flok tromba jużaw teleskopju, għax dan ikabar iktar.

F'Malta jidħru diversi ċirlew, li nistgħu naqsmuhom fi tliet grupp: iċ-ċirlew ta' l-ghadajjar, iċ-ċirlew tal-baħar il-kbar, u ċ-ċirlew tal-baħar iz-żgħar.


Iċ-ċirlew ta' l-ghadajjar huma żgħar u jbejt ma' l-ilma helu jew salmastru. F'Malta ma jbejtux imma xorta naraw tliet speċi minn nħom, x'aktarx ipassu

fuq il-baħar. L-iktar komuni hija ċ-ċirlewwa sewda, li tidher fis-sajf u l-harifa. Iċ-ċirlewwa tal-ġewnaħ abjad hija skarsa u tpassi fir-rebbiegha u l-harifa. Iċ-ċirlewwa tal-mustaċċi hija rari u tista' tidher minn April sa Ottubru. Dawn it-tliet speċi jixxiebhu sew u l-kuluri tagħhom jinbidlu ħafna minn staġġun ghall-ieħor. Biex tagħrafhom trid gajd tajjeb u esperjenza!

Iċ-ċirlew tal-baħar il-kbar ibejtu max-xatt, u f'Malta narawhom fi żmien il-passa. Tliet speċi jidħru regolarmen. Iċ-ċirlewwa tax-xitwa tidher kważi s-sena kollha, l-iktar fil-harifa u x-xitwa. Hija pjuttost komuni u ġieli narawha tpassi fi qtajja' f'forma ta' linja, fit-ti fuq minn wiċċi il-baħar. Iċ-ċirlewwa geddumha oħxon hija skarsa u tpassi kważi s-sena kollha. Tixbah hafna liċ-ċirlewwa tax-xitwa imma mill-viċin taralha munqarha ohxon u iswed (ta' l-oħra jkun irriq bil-ponta safra). Iċ-ċirlewwa prima hija forsi l-iktar wahda faċċi biex tagħrafha għax kbira ħafna u għandha munqarha ohxon u ahmar. Hija skarsa u tidher l-iktar fir-rebbiegha u l-harifa.

Speċi ohra li tidher fis-sajf u waqt il-passa hija ċ-ċirlewwa żgħira. Din qabel konna naħsbuha rari imma llum narawha kważi kull sena. Faċċi

Mark Anthony Falzon



ċirlewwa prima



ċirlewwa tal-baħar



ċirlewwa żgħira

tagħrafha għax żgħira hafna.

Xi cirlew ieħor li ġieli deher Malta hu ċ-ċirlewwa tal-baħar u ċ-ċirlewwa roża, imma dawn rarissmi u diffiċli tagħrafhom.

Minn żmien għal żmien jitfaċċa xi cirlew fir-riservi tal-BirdLife u allura nkunu nistgħu narawhom mill-qrib jittajru u jistadu ghall-hut. Ghadni niftakar sew cirlewwa tal-ġewnaħ abjad li darba tatna spettaklu l-Għadira, toħġdos ghall-bużaqq.



Bilhaqq, l-ghasfur fuq l-arma tal-BirdLife huwa... cirlewwa!




Hotspots

Alison Buttigieg tiktet dwar l-aqwa postijiet fid-dinja naturali.

Il-Galápagos huma grupp ta' għejjer vulkanici fl-Amerika t'Isfel, sewwa sew fuq il-linja ta' l-ekwatur fl-Oċejan Pacifiku, xi 1000km 'l barra mix-xatt ta' l-Ekwador. Bix-xieraq niftha din is-sensiela b'tagħrif dwar dan il-post ghax ftit hawn postijiet li nisslu daqstant interess fost ix-xjenzati. Fil-fatt, wahda mit-teoriji l-iktar importanti tax-xjenza - il-famuża teorija ta' l-evoluzzjoni u s-selezzjoni naturali ta' Charles Darwin - kienet ispirata proprju min-natura tal-Galápagos.

Il-Galápagos qatt ma kienu magħqudin ma' kontinent, allura l-flora u l-fawna jew taru, jew għamu jew inkella inġarru mill-kurrent. Il-kundizzjonijiet li sabu fuq dawn il-għejjer kien harxa u differenti, allura dawk li waslu hawn




il-Ġurat tad-Deżert

Il-ġurat tad-deżert (*Schistocerca gregaria*) huwa ġurat naqra kbir li jgħix fl-Afrika. Il-kuluri tiegħi ivarjaw hafna, minn kannella sa isfar u anke ahmar. Dan jgħix f'żewġ forom, ftit jghixu solitarji, jiġifieri weħidhom, u oħrajn gregarji, jiġifieri jgħixu fi gruppi. Kultant dawn il-gruppi jkunu tant kbar li jiffurmaw shab shih ta' ġurati!

Meta l-klima tkun ideali, il-ġurati jingħaqdu minn postijiet differenti, u jbidu l-bajd kollha ħdejn xulxin. Meta jfaqqsu, iż-żgħar ikunu sofor u differenti mill-adulti. Dawn il-ġurati żgħar flok jinfirxu jibqghu flimkien fi gruppi. Meta jikbru, itiru distanzi twal hafna u jingħaqdu fi gruppi ikbar u ikbar.

Din is-sitwazzjoni ġeneralment iddum xi ftit snin, u meta jkunu miġburin fi gruppi hekk kbar, dawn il-ġurati jagħmlu hafna ħsara lill-biedja tal-pajjiż, għax bejniethom jieklu kwantità kbira immens ta' hxejjex. Meta fl-Afrika jkun hemm infestazzjonijiet bhal dawn, xi ġurati jaqsmu l-Mediterran u jaslu anke fix-xtut ta' l-Ewropa, inkluz Malta.

Dawn l-ahħar sentejn kien hawn hafna kaži ta' dan il-ġurat f'Malta. Però n-numru li jasal hawnhekk huwa żgħir hafna u ma jagħmilx ħsara.



kellhom jadattaw għal dan l-ambient. Biż-żmien, tant inbidlu li saru speċi ġoddha (= evoluzzjoni). L-ispeċi d-dghajfa li ma rnexxilhomx jadattaw, għebu għal dejjem (= selezzjoni naturali).


Hafna mill-pjanti u l-annimali tal-Galápagos huma endemici, jiġifieri ma jeżistu mkien aktar fid-dinja. Il-fawna tal-Galápagos hija unika għal raġunijiet varji, fosthom in-nuqqas ta' predaturi. Hemm fkieren ta' l-art ġganteski*, hafna rettili, fosthom igwani tal-bahar, hafna speċi ta' għasafar, dniefel, balieni, bumerini u hut. Tghix ukoll speċi ta' pingwin - iva, hawn pingwini li jħobbu jixxemxu u joqogħdu għas-shana! Hemm ukoll tip ta' għasfur ta' l-ghana li jixrob id-demm ta' għasafar oħra - vampiri! Araw ftit kemm kellhom jadattaw biex jgħixu hawn!

B'xorti tajba l-għejjer Galápagos huma protetti, u nisperaw li l-istudji u l-isforzi li qed isiru jghinu biex dawn jibqghu l-ġawhra naturali li huma llum.



*il-kelma **Galápagos** fil-fatt tfisser fkieren! Ed.

SITTSAQAJN

Matthew Borg Cardona



Simon Sultana



Ibagħtulna t-tinġiġiet tagħkom!
(basta mhux pets u annimali domestiċi). Tinsewx isimkom, l-età u isem l-annimal jew pjanta

tromba@

Dawn huma r-riżultati ta' l-ahħar servej bl-imejl, li kien dwar **jekk jiġukomx pitirrossi fil-ġnien**.

Mosta
Hamrun
Mellieħa
San Pawl tat-Tarġa

5 pitirrossi
1 pitirross
1 pitirross
1 pitirross

Hadu sehem Johann Galdies, Christian Micallef, Hailey Micallef, Luke Micallef, Matthew Page, Stefan von Brockdorff.

Alison Buttigieg

kreaturi milli-hirejjef Griegi

Sean Caruana Webster

Sean Caruana Webster



Hidra

Smajtu żgur bl-eroj famuż **Herakles**, jew Herkules kif kienu jsejhulu r-Rumani.

Darba Herakles (f'mument ta' ġenn li dahhlet fih **Hera** r-regina ta' l-allat Griegi) kien qatel lil martu u lil uliedu. Bhala kastig kellu jagħmel tħalli intraprija impossibbi.

It-tieni waħda minn dawn il-biċċiet xogħol kien li joqtol lil **Hidra**. Hidra kienet serp ġgantesk li tghix fl-il-mijiet f'post jismu Lerna. Hidra kellha disat irjus, imma mhux dak kien l-impossibbi - l-impossibbi kien li toqtolha! Dan għaliex kull darba li Herakles kien jaqtghalha ras kienu jitfaċċaw tnejn ġoddha flokha! U kellha ras minnhom kienet immortali. Herakles ma qatax qalbu. Gietu idea, u kull ras li beda jaqta', kien fil-pront jaħraq il-gerha b'torċa nar. B'hekk waqqaf l-irjus ġodda milli johorġu. Imma kellha problema oħra. Hera ma kinitx taħmel lil Herakles, u bagħtitlu granċ enorġi biex joqghod joqrosu saqajh u jifixklu fil-għid kontra Hidra. Herakles rifies lill-granċ, faqaghlu l-qoxra u qatlu (Hera mbagħad bidlet lil dan il-granċ fil-kostellazzjoni **Kanċer!**)

Wara li Herakles qata' l-irjus kollha u harqilhom il-ġerha, kien jonqos ir-ras immortali. Din ghaddasha fit-tajn u pogġa fuqha blata kbira. B'hekk bis-sahha ta' Herakles, Lerna helset minn mostru orribli.



Hbieb Falkuni!

Tafu kemm hi kbira Malta? Malta fiha 316km², jew 316,000,000m².

Tafu kemm tagħmel xita Malta? Kull sena tinżel madwar 600mm (0.6m) xita.

Tafu x'perċentwal ta' Malta huwa mibni? Xi 30%. Mela, li kieku kellna niġbru l-ilma kollu tax-xita li taqa' fuq il-bini u fit-torq tagħna, din tiġi (tit Maths)...

$$316,000,000 \times 0.6 \times 0.3 = 57,000,000\text{m}^3 \text{ ilma.}$$

Issa, aqtghu ffit kemm nużaw ilma f'Malta u Ghawdex? Madwar 20miljun m³ ilma fis-sena! Mela x'inhu! Dil-figura mhux jien ivvintajtha, tafux, imma mahruja mill-Ufficċju Nazzjonali ta' I-iStatistika. Jekk qed niehu xi żball ikkoreġuni, imma skond kif hdimtha jien li kieku niġbru l-ilma ta' sena jkollna bizzżejjed ilma għal kważi 3 snin!

Loġikament mhux possibbli li tingabar ix-xita kollha. Imma mqar jekk tingabar ix-xita li taqa' fuq nofs il-bini u t-torq (= 28 miljun m³), u minn dan jintilfu 30% minhabba evaporazzjoni, toqob fil-kanan eċċ, xorta jkun għad fadal l-20 miljun m³ li għandna bżonn.

X'jonqos nghid? Li kull sena Malta tonfoq Lm7,400,000 tafu fuq x'hix? Biex tibdel l-ilma bahar f'ilma ghax-xorb. B'dawk il-flus, f'sena wahda nirranġaw il-Magħtab! U f'sena ohra nduru dawra tajba mal-Buskett, flok inħalluh jiddegrada kif qed jiġirli!


Saffru saffru! Imma sadattant jekk id-dar għandkom bir, qisu li tużaww; u meta tikbru u jkollkom dar tagħkom, qisu li jkollkom bir fiha u tużaww ukoll!

Sahħiet

Justin
Justin Vassallo
ko-ordinatur Falko



FAL




Żgħażagh BirdLife Malta

ELISABETH COXON AWARD

Simon Sultana (hafna minnkom tafuh) rebah l-**Elisabeth Coxon Award** għas-sena 2003. Dan huwa premju ta' kotba li jingħata kull sena lill-membru tal-Falko li jkun hadem l-iktar ghall-ambjent naturali. Prosit Simon. Keep it up, man! Tghid min ha jieħdu dis-sena?



Elisabeth Coxon kienet membru Ingliża li għenet hafna lill-BirdLife. Dan il-premju l-ewwel li nghata kien fl-1987 lil-ċertu Alex Casha, u ma morniex żmerċ - illum Alex huwa wieħed mill-managing wardens fir-riservi ta' l-Għadira u s-Simar!




Grazzi lil dawk il-membri tal-Falko li marru jagħtu daqqa t'id fit-tahwil ta' siġar fil-Foresta 2000! Bis-sahha tagħkom, il-proġetti kompli kiber.

Do you wish to improve your studies and produce professional presentations of your work which will impress? Then read on....

The Aquarium Munster 40 -1024x Transmission type microscope with PC-video camera is very-well equipped for use in study/visual-presentation and hobby applications.

- * PC microocular video capture device with 640x480 pixels
- * Rechargeable battery or mains power operated transmitted LED illumination
- * Perfectly suited for students and presenters
- * Mechanical stage with nonius
- * Magnification: 40-1024x
- * Barlow-Zoom-System
- * High-quality optics
- * Battery charger
- * Aluminium suit case
- * Made in Germany



GREAT AFFORDABLE PRICE.....LM170 for the whole kit INCLUDING PC-CAMERA !!

 AQUARIUM MAINTENANCE SERVICES
7970 9684 / 7970 3086
ams@global.net.mt

Elisabeth Conrad

Tiċċita daqs Dinja!

Ix-xemx hija essenzjali għall-ħajja fuq din id-dinja. Imma x-xemx tista' wkoll teqridha dik l-istess ħajja! Skond x'jolqotna!

Mix-xemx joħorġu hafna tipi ta' raġġi, fosthom uħud li jagħmlu hsara kbira, bhal certi tipi ta' radjazzjoni ultravjola (ultraviolet = UV). Li jsalvana minn dawn ir-raġġi perikoluži huwa gass jismu ożown (jew ożonju jew ożon). Xi 15-35km 'l fuq minn wiċċi id-dinja nsibu saff minn dan l-ożown li jiffiltra r-raġġi tax-xemx qabel dawn jaslu fid-dinja - raġġi li mhumiex perikoluži jghaddu mentri dawk li jaqlighu l-inkwiet jinżammu!

L-ożown jiforma u jintilef fl-atmosfera bi proċessi naturali. Normalment, dawn iż-żewwg proċessi huma bbilanċjati, u l-livell ta' ożown jibqa' ftit jew wisq l-istess.

IMMA sfortunatament, l-istorja ma tqażix hemm! Fl-1985, xjenzati ndunaw li fuq l-Antartika, dan is-saff ta' gass protettiv kien qed jirraq hafna - qisu kien hemm toqba! Ghall-ewwel hasbu li kien xi żball ghax hadd ma basar li das-saff seta' jonqos! Imma biż-żmien ikkonfermaw li vera kien qed jonqos. U sirna nafu għalfejn ukoll.

Qatt smajtu bis-CFCs? Is-CFCs (ChloroFluoroCarbons) huma kimiċi li holoq il-bniedem biex jużahom fi frigis, laned tas-sprej, il-fowm li jippakkjaw bih, u diversi

prodotti oħra. Affarijiet utli hafna kieku, imma meta dawn ic-CFCs itiru 'l fuq fl-atmosfera u jiltaqgħu ma' l-ożown, jibda l-linkwiet. Il-klorina li fihom dawn il-kimiċi tattakka l-ożown u tibdlu f'ossiġġu b'rata tal-biża' - atomu wieħed ta' klorina kapaċi jeqred 100,000 molekula ta' ożown!

Naturalment jekk jisparixxi l-ożown, ir-raġġi UV-B ma jsibux x-iwaqqafhom u jibdew jghaddu u jaslu f'wiċċi id-dinja. Ir-raġġi UV-B huma perikoluži immens għall-bniedem u għal diversi pjanti u animali, ghax jikkawża l-kanċer tal-ġilda.


X'qed isir allura? Minn mindu sabu din it-“tiċċita” fl-ożown, saru diversi inizzjattivi biex jitwaqqaf l-użu tas-CFCs u prodotti ohra li jeqirdu s-saff ta' l-ożown, imsejha *ozone-depleting substances*. Fl-1987, per eżempju sar ftehim imsejjah il-Montreal Protocol. Il-pajjiżi li ffirmawh weghħdu li jnaqqsu l-użu ta' CFCs u *ozone-depleting substances*. Malta wkoll iffirmatu dat-trattat. Hafna prodotti li qabel kienu jużaw CFCs illum ihaddmuhom b'kimika li ma teqridx l-ożown. Għalhekk per eżempju tara hafna frigis u sprejjijiet li

fugħom ikollhom miktub *CFC-free* jew *ozone-friendly*

Tghid kapaċi jirkupra s-saff ta'l-ożown mill-hsara li sarit lu? Iva u le. Ma nistghux inġib lura l-ożown li digħi ntilef - dak irid jifforma wahdu. Imma jekk inwaqqfu l-gassijiet qerrieda kollha milli jaslu fl-atmosfera ta' fuq, l-ożown għandu mnejn jerġa lura għan-normal sa xi s-sena 2050.

Imma l-użu ta' prodotti qerrieda, ghalkemm naqas, għadu ma waqqafx għal kollex. Iktar ma ndumu naħsbuha, iktar dik it-tiċċita se ddum ma tissewwa.





BirdLife Malta berdwočer

Jason Aloisio

Sestembru

Il-passa tat-tajr tal-priza ma tantx kienet spettakolari. Ghalkemm kellna xi jumejn tajbin hafna, il-kuċċard u l-bgħadan ħomor passegħi fl-gholi tant li bil-kemm kienu jidhru. Dehru wkoll xi arpi, bghadan griži, isqra tal-hannieqa, isqra ta' denbhom u bisien tar-reġina.

Il-gamiem deher f'numri żgħar. Waslu wkoll l-ewwel pitirrossi u diżżejjiet u komplejna naraw iktar zizka, specjalment **sofor**. Żiddu l-agretti bojod u l-irsieset griži, kultant fi qtajjet kbar. F-Wied il-Luq ġieli niżlu jorqu iktar minn 3000 **ħuttafa** u fuq il-Buskett intleħmu qtajjet ta' **rundun zaqqu bajda** (l-ikbar qatħha b'59 għasfur). Waslu wkoll xi ftit **kruċċati u cikonijsi suwed**.

Fuq il-bahar ghaddew qtajjet ta' **fjamingi** u xi borok, l-aktar **sarsell**. Kompli jidher xi **gawwi tal-munqar ahmar**, u tfaċċaw ukoll xi għasafar rari bhall-ajkla tal-kalzetti, tudun **tas-siġar u rožinjol tax-xaghri**.

Oktubru


It-tajr tal-priza kaxkar sa l-ahhar tax-xahar. Mal-kuċċard, bghadan u **spanjuletti** deher tajr xejn komuni, bhall-bies ta' **Barbarija**, l-avultun abjad u l-kuċċarda prima. Ghaddew ukoll xi cikoni, **irsieset bojod u fjamingi**. F-xi ġranet ghaddew hafna **mlievez u alwett**. L-isturnell żdied bl-eluf.

Fuq il-bahar intleħmu speċi differenti ta' għawwi, fosthom il-**gawwija rasha sewda**, il-**gawwija rasha kannella** u l-**gawwija żgħira**. Magħhom dehru wkoll diversi cirlew u borok, fosthom **sarsell ahmar, silfjuni u brajmliet ħomor**.

Għasafar oħrajn tax-xitwa li bdew jidhru kienu **l-fjamma sewda u ż-żiemel**. Kien hawn ukoll ftit **buqrajq** u rajna l-ahhar qtajja' kbar ta' **ħuttaf**.

Fir-riserva ta' l-Għadira nizlet **xifa** u baqgħet hemm ix-xahar kollu. F-jum minnhom fis-Simar niżlu 41 **agrett abjad u magħhom paletta**.

L-ismijiet ta' l-ghasafar qeqhdin skond iċ-**Checklist of the Birds of Malta** riveduta li harġet il-BirdLife dan l-ahħar. Għal kopja tal-kejjeb bil-posta ibqħat 45c (ċekk jew bolli mhux użati) li l-BirdLife Malta 57/28 Triq Rigord Ta' Xbiex MSD12, jew aqbeż qabża sa l-Għadira f-xi weekend.



arpa

Grazzi!

Għażiż Editur,

Ili membru fil-BirdLife minn mindu ħarġet l-ewwel II-Huttafa, u jien naf kemm rajt bidliet pożittivi fil-BirdLife u fil-mentalità tal-hbieb tieghi.

Imma l-iż-żejjed li nixtieq nirringrazza lil din is-Socjetà huwa ghax inħoss li kemm ilni magħha għenitni niżvilluppa l-karattru tieghi u napprezzza n-natura tant li ddeċidejt li l-karriera tieghi tkun fuq stħarrig u protezzjoni ta' l-ambjent tagħna. Biex nieħu din il-linja jinvvoli hafna xogħol u studju, imma b'determinazzjoni nahseb li kollex huwa possibl.

Nixtieq nirringrazza lil kul min kien ta' ghajnejna, u nheġġeġ l-kulhadd biex ma jitilix din l-opportunità ta' tagħlim, u jissieħeb membru biex nissahhu aktar.

Jien nemmen li mhux il-liġi biss tipprotegi l-ambjent, imma hija l-informazzjoni dwaru li ġġieglek tapprezzah.

Prosit tal-hidma tagħkom tassew. Viva l-BirdLife!

Arnold Sciberras
Għadira

Waww Arnold!

X'erba kelmiet sbieħ, xbin! U x'unur!

Jien min-naha tieghi nirringrazzjak ta' kemm ilek membru tissapportja s-Socjetà għażiżha tagħna, u nawguralek kull success fil-karriera li tixtieq taqbad. M'honna iktar mistrieh li b'ambjentalisti bhalek fil-linja tal-protezzjoni tan-natura, il-futur ta' l-ambjent naturali f'pajjiżna huwa iktar sod.

L-Editur




Ray Galea

Bhalissa ż-żringijiet ikunu xalata shiha. Wara n-nixfa tas-sajf, l-ewwel xita jkunu qed jistenneħha bil-herqa. Insomma, proprjament ikunu reqdin fit-tajn! Ghax iż-żringijiet b'hekk jibqghu hajjin matul in-nixfa tas-sajf. Ikunu f'hofra fit-tajn, fejn ikunu ġabru ftit umdiżià madwarhom, kemm kemm iżżommhom hajjin sa ma terġa' tibda x-xita.

Issa li l-art reggħet ixxarrbet, iż-żringijiet harġu jixxalaw . . . u jinnamraw! Fl-irqajja' ilma u nixxighat qalb it-tajn u l-haxix fil-widien, ibidu l-bajd, li malajr ifaqqas f'imrieżep. Dawn seba' mitt sena sa ma jtellghu s-saqajn halli joħorġu jaqbżu mill-ilma jfittu n-nemus u d-dubbien. Yami!




Fanali



Kif tagħmel

- 1 Aqta' biċċa karta tawwalija u itwiha min-nofs.
- 2 Mat-tinja, qasqas linji dritt (xi tużżana jew aktar). Tibqax taqta' sax-xifer nett tal-karta.
- 3 Iftah il-karta. Inkolla flimkien jew stejpilja n-naħa d-dejqa tal-karta.
- 4 Aqta' strixxa karta 15cm twila u 1cm wiesgħa. Bil-kolla jew bi stejpler, wahhalha ma' tarf wieħed tal-fanal biex ikollok minn fejn iddendlu.
- 5 Aghmel iktar fanali u dendilhom ma' spaga biex iżżejjen il-kamra tiegħek.



Għandek bżonn

- Edal ta' karti kkuluriti (bhal dak li nużaw biex ingeżwru r-rigali fihom) • imqass • kolla jew stejpler

Chalku membru / ġid-danha / Klabb / īttenu

- 3 pitazzi
- stiker bil-kulur
- 10 punti fil-Huttafattiva

Hajjar lil shabek u lil hutek jidħlu fi Klabb Huttaf...

Tihom kopja ta' dil-formola biex jimlewha...

Imla isfel nett id-dettalji tiegħek stess...



Ibghat kollox lil BirdLife Malta, flimkien mal-Lm2 tal-membru l-ġdid.



Tqattax il-magazin - aghmel kopja!

Dettalji ta- membru l-ġdid	isem u kunjom		
	indirizz		
	postcode		
data tat-twelid	telefon	imejl	
liema skola jattendi			
Dettalji tiegħiekk stess	isem u kunjom		
	indirizz		
	postcode		
membership number	telefon	imejl	
liema skola tattendi			

Ibghat kollox lil **BirdLife Malta 57/28 Triq Rigord, Ta' Xbiex MSD 12.**
Tibghatx flus bil-posta, imma ċekk (pagabbli lil BirdLife Malta) jew 29 bolla tas-7ċ (jekk self-adhesive tant ahjar!).



**Għandek
dawn
il-kobta**

**Aħna
għandna!**

**...u bħalissa qegħdin bi
prezzijiet imraħħsin
ghal zmien il-Festi!***

Ista' tixrihom mir-riserva ta'l-Għadira jew miċ-Centru al-BirdLife f'Ta' Xbiex. Biex tircivihom id-dar bil-posta, empel 21347646 (Mon-Fri 9am-1pm)